

**പതിനാലാം കേരള നിയമസഭ**  
**പത്താം സമ്മേളനം**

നക്ഷത്ര ചിഹ്നമിടാത്ത ചോദ്യം നം.2859

13.03.2018- ൽ മറുപടിയ്ക്ക്

**പ്ലാന്റ് ഹെൽത്ത് ക്ലിനിക്കുകൾ**


**ചോദ്യം**  
**ശ്രീ.ആന്റണി ജോൺ**

**ഉത്തരം**  
**ശ്രീ. വി.എസ്. സുനിൽ കുമാർ**  
**(കൃഷി വകുപ്പ് മന്ത്രി)**

- |   |   |
|---|---|
| <p>(എ) സംസ്ഥാനത്ത് വിള ആരോഗ്യ പരിപാലന പദ്ധതിയുടെ ഭാഗമായി എത്ര പ്ലാന്റ് ഹെൽത്ത് ക്ലിനിക്കുകൾ പ്രവർത്തിക്കുന്നുണ്ട് എന്ന് വ്യക്തമാക്കാമോ;</p> | <p>(എ) സംസ്ഥാനത്ത് വിള ആരോഗ്യപരിപാലന പദ്ധതിയുടെ ഭാഗമായി 2016-17 വരെ തുടങ്ങിയ 152 പ്ലാന്റ് ഹെൽത്ത് ക്ലിനിക്കുകളും 2017-18 ൽ തുടങ്ങിയ 50 പ്ലാന്റ് ഹെൽത്ത് ക്ലിനിക്കുകളും ഉൾപ്പെടെ ആകെ 202 പ്ലാന്റ് ഹെൽത്ത് ക്ലിനിക്കുകൾ പ്രവർത്തിക്കുന്നുണ്ട്. കൂടാതെ 4 ജില്ലാ റഫറൽ ക്ലിനിക്കുകളും കൊല്ലം, പാലക്കാട്, മലപ്പുറം, കണ്ണൂർ ജില്ലകളിൽ പ്രവർത്തിക്കുന്നുണ്ട്.</p> |
| <p>(ബി) കോതമംഗലം മണ്ഡലത്തിൽ പ്ലാന്റ് ഹെൽത്ത് ക്ലിനിക്കുകൾ പ്രവർത്തിക്കുന്നുണ്ടോ; വിശദമാക്കാമോ;</p>  | <p>(ബി) ഉണ്ട്. കോതമംഗലം നിയോജക മണ്ഡലത്തിൽ ഉൾപ്പെടുന്ന കോട്ടപ്പടി കൃഷിഭവനിൽ 2013-14 മുതൽ പ്ലാന്റ് ഹെൽത്ത് ക്ലിനിക്കു പ്രവർത്തിക്കുന്നുണ്ട്.</p>  |
| <p>(സി) പുതുതായി പ്ലാന്റ് ഹെൽത്ത് ക്ലിനിക്കുകൾ സംസ്ഥാനത്ത് ആരംഭിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;</p>                              | <p>(സി) ഉണ്ട്. 2017-18 ലെ വിള ആരോഗ്യ പദ്ധതിയിൽ ഉൾപ്പെടുത്തി പുതിയതായി 50 പഞ്ചായത്തുകളിൽ പ്ലാന്റ് ഹെൽത്ത് ക്ലിനിക്കുകൾ ആരംഭിച്ചിട്ടുണ്ട്. അടുത്ത സാമ്പത്തിക വർഷവും പ്ലാന്റ് ഹെൽത്ത് ക്ലിനിക്കുകൾ പുതിയതായി അനുവദിക്കുന്നതാണ്.</p>  |
| <p>(ഡി) കോതമംഗലം മണ്ഡലത്തിൽ പുതിയ പ്ലാന്റ് ഹെൽത്ത് ക്ലിനിക്കു ആരംഭിക്കുവാൻ നടപടി സ്വീകരിക്കാമോ;</p>   | <p>(ഡി) നിലവിൽ കോതമംഗലം മണ്ഡലത്തിലെ കോട്ടപ്പടി കൃഷിഭവനിൽ പ്ലാന്റ് ഹെൽത്ത് ക്ലിനിക്കു പ്രവർത്തിച്ചുവരുന്നു.</p>  |
| <p>(ഇ) പ്രസ്തുത പദ്ധതിയുടെ ഉദ്ദേശലക്ഷ്യങ്ങൾ എന്തെല്ലാമെന്ന് വിവരിക്കാമോ?</p>  | <p>(ഇ) ശാസ്ത്രീയ വിവരശേഖരണത്തിന് കൃത്യമായ ഇടവേളകളിൽ കൃഷിയിടം സന്ദർശിക്കുന്ന പെസ്റ്റ് സ്പ്രൗട്ടുകൾ ശേഖരിക്കുന്ന വിവരങ്ങളുടെ അടിസ്ഥാനത്തിൽ കീടബാധ നിയന്ത്രിക്കുന്നതിന് അനുവർത്തിക്കേണ്ട ശാസ്ത്രീയ മാർഗ്ഗങ്ങൾ സംബന്ധിച്ച് നിർദ്ദേശം യഥാസമയം</p>  |

കർഷകർക്ക് ലഭ്യമാക്കുന്നു. സംസ്ഥാനത്ത് വിള ആരോഗ്യ പരിപാലന പദ്ധതിയുടെ ഭാഗമായി 2016-17 വരെ തുടങ്ങിയ 152 പ്ലാന്റ് ഹെൽത്ത് ക്ലിനിക്കുകളും 2017-18 ൽ തുടങ്ങാൻ അനുമതി ലഭിച്ച 50 പ്ലാന്റ് ഹെൽത്ത് ക്ലിനിക്കുകളും ഉൾപ്പെടെ ആകെ 202 പ്ലാന്റ് ഹെൽത്ത് ക്ലിനിക്കുകൾ പ്രവർത്തിക്കുന്നുണ്ട്. ഈ ക്ലിനിക്കുകളിൽ നിന്നും കീടരോഗ നിർണ്ണയത്തിനും മണ്ണിന്റെ അമ്ലത്വ പരിശോധയ്ക്കുമുള്ള സൗകര്യം കർഷകർക്ക് ലഭ്യമാക്കുന്നു. അതിന്റെ അടിസ്ഥാനത്തിൽ സമ്പൂർണ്ണ വളംപ്രയോഗം, സംയോജിത കീടനിയന്ത്രണ മാർഗ്ഗങ്ങൾ എന്നിവ സംബന്ധിച്ച നിർദ്ദേശങ്ങൾ കർഷകർക്ക് ലഭ്യമാക്കുന്നു. കീടരോഗ നിർണ്ണയത്തിനുള്ള മൈക്രോസ്കോപ്പുകൾ, മാഗ്നിഫയറുകൾ, മണ്ണിന്റെ അമ്ലത്വ പരിശോധയ്ക്കുള്ള പിഎച്ച് മീറ്റർ തുടങ്ങിയ ഉപകരണങ്ങൾ, ശത്രു കീടങ്ങളേയും മിത്ര കീടങ്ങളേയും തിരിച്ചറിയുന്നതിനുള്ള സ്പെസിമനുകൾ, കീടരോഗബാധ ലക്ഷണങ്ങൾ കർഷകർക്ക് മനസ്സിലാക്കുന്നതിന് സഹായകരമായ സ്പെസിമനുകൾ, ചാർട്ടുകൾ, ഫോട്ടോഗ്രാഫുകൾ കൂടാതെ കൃഷി സംബന്ധമായ വിവരങ്ങൾ ലഭ്യമാകുന്ന ലഘുലേഖകൾ , പുസ്തകങ്ങൾ , മാഗസിനുകൾ സി.ഡി.കളും വിളകൾക്ക് ങ്ങാകുന്ന കീടരോഗബാധ നിയന്ത്രണ മാർഗ്ഗങ്ങൾ എന്നിവയും നൂതന സാങ്കേതിക വിദ്യകളും ഉൾപ്പെടുത്തി തയ്യാറാക്കുന്ന പെസ്റ്റ് ബുള്ളറ്റിനുകളും കർഷകർക്ക് ലഭ്യമാകുന്നു.

NIPHM ൽ നിന്നു പരിശീലനം കഴിഞ്ഞ കൃഷി ഓഫീസർമാരുടെ മേൽനോട്ടത്തിൽ കർഷകരുടെ കൃഷിയിടങ്ങളിൽ തന്നെ ജൈവിക കീടരോഗ നിയന്ത്രണോപാധികളുടെ ഉല്പാദനം, പരിസ്ഥിതി സൗഹൃദ നിയന്ത്രണ മാർഗ്ഗങ്ങൾ എന്നിവയും പദ്ധതിയുടെ ഭാഗമായി നടപ്പാക്കി വരുന്നു.



സെക്ഷൻ ഓഫീസർ

✶